

جناب شفیق الدین فاروقی

## دارالعلوم کے شب وروز

حضرت مولانا سمیع الحق کی رہائش گاہ پر ضلع نوشہرہ کے علما و عمامدین علاقہ کا کامیاب کنونشن:

جمعیت علماء اسلام اور دفاع افغانستان و پاکستان کونسل کے سربراہ مولانا سمیع الحق نے کہا ہے کہ امریکہ، اسرائیل اور بھارت کی ٹرائیکا پاکستان کا اسلامی تشخص مٹانے کے درپے ہیں جبکہ پاکستان واحد ملک ہے جو اسلام کے نام پر وجود میں آیا اور اب اس کے اسلامی تشخص کو تباہ کرنے کی کسی کو اجازت نہیں دی جاسکتی۔ سیکولر اور لادینی قوتوں سے آخری دم تک جہاد جاری رہے گا اور پاکستان کو حقیقی معنوں میں اسلام کا قلعہ بنایا جائے گا۔ مولانا سمیع الحق یہاں اپنی رہائش گاہ کے وسیع سبزہ زار میں جمعیت علماء اسلام کے کنونشن سے خطاب کر رہے تھے جو چاروں صوبوں میں ہر ضلع میں منعقد کی جارہی ہیں کنونشن کی صدارت مولانا سید شیر علی شاہ مدنی نے فرمائی اور سینکڑوں علما اور کارکن اس میں شریک ہوئے۔ جے یو آئی کے مرکزی رہنما مولانا حامد الحق تھانی، جے یو آئی پنجاب کے جنرل سیکرٹری مولانا سیف الرحمان درخواستی، مولانا عبدالالحق، مولانا میاں محمد نقشبندی اسلام آباد، مولانا عبدالرؤف فاروقی لاہور، مولانا حافظ حسین احمد، مولانا انوار الحق نائب مہتمم جامعہ تھانیہ، سید ثار اللہ باچا، مولانا مفتی معین الدین مردان، مولانا سید شیر علی شاہ، مولانا سید محمد یوسف شاہ، اکوڑہ خٹک 2 کے ناظم عبدالرحمان عابد، حاجی سردار حسین و دیگر علما اور عوامی نمائندوں نے بھی خطاب کیا۔ مولانا سمیع الحق نے پاکستان اور مسلمانوں کو درپیش چیلنجوں اور امریکہ کی طرف سے پاکستان کی آزادی اور خود مختاری میں آئے دن مداخلت پر تفصیل سے روشنی ڈالی اور پوری قوم سے مکمل ہم آہنگی اور یکجہتی قائم رکھ کر ان حالات کا مقابلہ کرنے پر زور دیا۔ مولانا سمیع الحق نے فلسطین اور کشمیر کے علاوہ اب پورے بھارت میں مسلمانوں کے قتل عام کی شدید مذمت کرتے ہوئے اسلامی ممالک کے حکمرانوں سے مطالبہ کیا ہے کہ وہ بھارت اور اسرائیل کے خلاف سخت قدم اٹھائیں۔ مولانا سمیع الحق نے کہا کہ الحمد للہ تمام دینی جماعتوں میں مکمل ہم آہنگی ہے اور آئے دن والے حالات کا سامنا مشترکہ طور پر کیا جائے گا۔ اس سلسلہ میں متحدہ مجلس عمل اور دفاع پاکستان و افغانستان کونسل کے پلیٹ فارموں پر تمام دینی جماعتیں اور قوتیں منظم ہیں۔ قائد جمعیت مولانا سمیع الحق نے روالپنڈی میں امام بارگاہ کے حادثہ پر شدید غم و غصہ کا اظہار کیا اور اسے قوم کی یکجہتی تباہ کرنے کی ایک گہری سازش قرار دیا اور کہا کہ حکومت اگر اصل مجرموں کو کیفر کردار تک نہ پہنچا سکی تو اسے دینی قوتوں کو مزید تباہ کرنے کے لئے ایک سازش سمجھا جائے گا۔ مولانا عبدالرؤف فاروقی لاہور نے ضلع نوشہرہ کے علما و عمامدین علاقہ کا کامیاب کنونشن کی صدارت کی اور مولانا میاں محمد

نقشبندی اسلام آباد نے کہا کہ اکابرین کاشن اب نوجوان اور پرعزم خون نے آگے بڑھانا ہے جن کا ہم نے ہر صورت میں ساتھ دینا ہو گا۔ شیخ الحدیث حضرت مولانا سید شیر علی شاہ مدنی نے اپنے صدارتی دعائیہ کلمات میں کہا کہ افغان طالبان اور عرب شہداء کا خون رائیگاں نہیں جائے گا اس کے اثرات پورے عالم اسلام پر انقلابی صورت میں مرتب ہوں گے۔ مولانا نے کنونشن کے منتظم مولانا حامد الحق حقانی کو ضلع نوشہرہ کے علماء اور دیندار عوام کا نمائندہ کنونشن کامیاب بنانے پر خراج تحسین پیش کرتے ہوئے جمعیت کے پلیٹ فارم پر ان کا ہر ممکن ساتھ دینے کا اعلان کیا۔ حضرت مولانا سیف الرحمان درخوئی نے کہا کہ پاکستانی قوم نے فیصلہ دینا ہو گا کہ وہ حق و باطل کی جنگ میں کس کا ساتھ دیں گے؟ مولانا سید محمد یوسف شاہ، حاجی سردار حسین، اکوڑہ خٹک 2 کے ناظم عبدالرحمان عابد نے اپنی اپنی تقاریر میں قائد جمعیت کا جمعیت علماء اسلام اور دفاع افغانستان و پاکستان کونسل کے پلیٹ فارم پر عظیم خدمات کو سراہتے ہوئے کہا کہ قائد جمعیت ضلع نوشہرہ کے ساتھ ساتھ ملک کے کسی بھی حصے میں قربانی کا کردار ادا کرنے کا حکم دیں گے تو ہم اس گلستان کی آبیاری اپنے خون سے کریں گے۔ کنونشن میں آنے والے انتخابات کا ہر پہلو پر جائزہ لیا گیا اور ملک بھر کے رہنماؤں اور کارکنوں کو انتخابات کی بھرپور تیاری کی ہدایات اور ضلعی تنظیموں کو فعال بنانے کی ضرورت پر زور دیا گیا۔ رکنیت سازی کی مہم کو بھی تیز تر بنانے کا فیصلہ ہوا۔ قراردادوں میں امریکی کانگریس کی کاروائیوں اور تحفظ ناموس رسالت کے تراسیم کے بارے میں سفارشات پر شدید احتجاج اور اسے پاکستان کی خود مختاری اور دین اسلام میں صریح مداخلت قرار دیا گیا اور حکومت سے مطالبہ کیا گیا کہ وہ امریکہ سے اس بارے میں پر زور احتجاج کرے۔ آئین کی روح کو آئے دن تراسیم سے مسخ کرنے کی شدید مذمت کی گئی ہندوستان میں مسلمانوں پر جاری بربریت پر شدید احتجاج کیا گیا اور قوم سے مطالبہ کیا گیا کہ وہ ہرجہ کو اسرائیل اور بھارت کے خلاف یوم مذمت کے طور پر منائیں۔ پاکستانی سرحدات پر بھارتی افواج کے اجتماع پر بھی احتجاج کریں۔ ایک قرارداد میں تمام سیاسی سرگرمیوں پر پابندی اٹھانے اور امریکہ کی مزید سپورٹ کو ختم کرنے کا مطالبہ کیا گیا۔ اسلامی دفعات 63 - 62 پر پورے اترنے والے امیدواروں کے لئے انتخابات کو صاف و شفاف بنایا جائے۔ گریجویشن کی شرط کو چند برس بعد نافذ العمل کیا جائے۔ کنونشن نے ایک قرارداد کے ذریعہ ضلع نوشہرہ اور خصوصاً اکوڑہ خٹک کے بنیادی مسائل نوجوانوں کے لئے فنی و جسمانی نشوونما کے لئے فوری اسٹیڈیم کے قیام اور صل کا مطالبہ بھی صوبائی حکومت سے کیا۔ کنونشن کے شرکاء نے پر زور نغروں سے قائدین کا استقبال کیا۔ کنونشن میں کئی خوش الحان شاعری نے نظمیں بھی سنائیں۔ کنونشن کے آخر میں دعوت طعام کے بعد شرکاء نے اجتماعی نماز ظہر ادا کی۔ کنونشن کی اجتماع گاہ میں میلہ کا سامان تھا۔

دارالعلوم کے سہ ماہی امتحانات کا انعقاد:

گزشتہ ہفتے دارالعلوم میں سہ ماہی امتحانات کا انعقاد کیا گیا۔ امتحانات ایوان شریعت دارالحدیث میں ایک